

PART I

Section iii



கேரள அரசு

சட்ட (சட்டமியற்றல்-எச்) துறை

அறிக்கை

எண் 20712/ச. இ. எச். 1/2017/சட்டம்.

2017 அக்டோபர் 20
திருவனந்தபுரம், 1193 துலாம் 4
1939 அஸ்வினம் 28.

2017-ம் ஆண்டு அக்டோபர் மாதம் 20-ம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

பி. ஜி. ஹரீந்திரநாத்,
சட்ட செயலாளர்.

2017-ன் அவசரச்சட்டம் எண் 21

2017-ன் கேரள தொழில் நுட்பக் கல்லூரிகள் (மருத்துவ கல்லூரிகளில் நுழைவு முறைப்படுத்தல்) அவசரச்சட்டம்

இந்தியக்குடியரசின் அறுபத்தி எட்டாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

மாநிலத்தின் சில மருத்துவ கல்லூரிகளில் 2016-17-ம் கல்வி ஆண்டு மாணவர்களின் நுழைவை முறைப்படுத்த வழிமுறை செய்வதற்குரிய ஒரு அவசரச்சட்டம்.

முன்னுரை.—மாநிலத்தில் நுழைவு மேற்பார்வை குழுவின் ஆணைகளை சில மேலாண்மைகள் பின்பற்றாததால், மருத்துவ அறிவியல் பிரிவில் சில மாணவர்களில் 2016-17 நடப்பு வருடத்தின் நுழைவு இரத்து செய்யப்பட்டுள்ளதாலும்;

அவ்வாறான கல்லூரிகளில் நுழைவு அனுமதி அளிக்கப்பட்ட எந்த ஒரு மாணவர்களினுடையவும் பாகத்தில் குறை காணப்படாததினாலும்;

அவ்வாறு இரத்து செய்த காலி இடத்தை பிற மாணவர்களுக்கு அனுமதிக்கப்படாததினாலும்;

அவ்வாறான மருத்துவ கல்லூரிகளில் 2016-17-ம் கல்வி ஆண்டில் மாணவர்களின் நுழைவை முறைப்படுத்துவதற்கு வழிமுறை செய்வது உகந்ததாக இருப்பதினாலும்;

கேரள மாநில சட்டப்பேரவை கூட்டத்தொடரில் இல்லாததாலும் தாம் துரித நடவடிக்கை எடுக்க வேண்டிய சூழ்நிலை நிலவுறுகிறது என்று கேரள ஆளுநர் திருப்தியுறுவதாலும்;

தற்போது, அதனால், இந்திய அரசியலமைப்பின் 213-ம் விதித்தொகுப்பின் உட்பிரிவு (1)-ன்படி வழங்கப்பட்ட அதிகாரங்களை பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2017-ன் கேரள தொழில்நுட்ப கல்லூரிகள் (மருத்துவ கல்லூரிகளின் நுழைவை முறைப்படுத்தல்) அவசரச்சட்டம் என்று அழைக்கப்படலாம்.

(2) இது உடனடியாக அமலுக்கு வருவதாகும்.

2. மருத்துவ கல்லூரிகளில் நுழைவை முறைப்படுத்தல்.—2006-ன் கேரள தொழில் நுட்ப கல்லூரிகளும் அல்லது நிறுவனங்களும் (கட்டாய கட்டணம் தடைசெய்தலும், நுழைவை கட்டுப்படுத்தலும் முறைகேடு இல்லாத கட்டணம் உறுதி செய்தலும், தொழில்நுட்ப கல்வியில் நேர்மை மற்றும் மேன்மையை உறுதி செய்வதற்குள்ள பிற நடவடிக்கைகளும்) சட்டத்திலோ (2006-ன் 19) அல்லது ஏதேனும் நீதிமன்றத்தினுடைய அல்லது மேற்குறிப்பிட்ட சட்டத்தின் பிரிவு 4-ன் கீழ் உருவாக்கிய நுழைவு மேற்பார்வை குழுவினுடையவோ அல்லது பிற ஏதேனும் அதிகார நிறுவனத்தினுடையவோ ஏதேனும் உடன்படிக்கையிலோ விதியிலோ, ஆணையிலோ ஏதேனும் நடவடிக்கை முறைகளிலோ மற்றும் தற்போதுள்ள ஏதேனும் சட்டத்தின் கீழ் இயற்றப்பட்ட ஏதேனும் உடன்படிக்கையிலோ ஒப்பந்தத்திலோ என்னதான் என்னதான் அடங்கியிருந்தாலும், 2016-17 கல்வி ஆண்டில் மாநிலத்தில் உள்ள எந்த ஒரு மருத்துவகல்லூரிகளும் மருத்துவ அறிவியல் பிரிவில் நுழைவதற்கு தகுதியுடைய விண்ணப்பதாரரின் நுழைவு எந்த ஒரு நீதிமன்றமோ அல்லது நுழைவு மேற்பார்வை குழுவோ இரத்து செய்தது, நுழைவு மேற்பார்வை குழுவின் முன்பாக விண்ணப்பம் சமர்ப்பிக்கின்ற முறையும் ஏதேனும் ஆவணம் ஆஜரக்கப்படாததும் கணக்கிடாமல் அரசு, உகந்ததென்று கருதுகின்ற அவ்வாறான நிபந்தனைகளுக்கும் வழிமுறைகளுக்கும் உட்பட்டு முறைப்படுத்துவது சட்டப்படியானதாக இருக்கும்.

எனில் மேற்குறிப்பிட்ட கல்வி ஆண்டு மாணவர் முறைப்படி ஆஜராகாத நிலையில் அவ்வாறான நுழைவு முறைப்படுத்தப்பட வேண்டியதில்லை.

3. முறைபடுத்துவதற்கான நடவடிக்கை முறை.—(1) ஏதேனும் மருத்துவ கல்லூரியில் மருத்துவ பிரிவில் பிரிவு 2-ல் குறிப்பிட்டுள்ளபடி விண்ணப்பதாரருக்கு நுழைவு வழங்கிய பிறகு அவர்களின் நுழைவை இரத்து செய்த மருத்துவ கல்லூரி மேலாண்மைகளுக்கு இந்த அவசரச்சட்டத்தின் ஆரம்ப தேதி முதல் பதினைந்து நாட்களுக்குள் அவ்வாறுள்ள நுழைவை முறைப்படுத்துவதற்காக விண்ணப்பிக்கலாம்.

(2) இந்த அவசரச்சட்டத்தின்கீழ் நுழைவை முறைப்படுத்துவதற்குரிய எல்லா விண்ணப்பமும் சம்மந்தப்பட்ட பல்கலைக்கழகம் வாயிலாக அரசுக்கு சமர்ப்பிக்க வேண்டியதும், பல்கலைக்கழகம், அவ்வாறான விண்ணப்பம் கிடைத்த ஏழு நாட்களுக்குள் பின்வரும் காரியங்களின் மீதான அதன் கருத்தை உட்கொள்ளும் ஒரு அறிக்கையுடன் அதை அரசுக்கு அனுப்ப வேண்டியதாகும், அதாவது:-

(i) நுழைவு பெற்ற மாணவர் 2016-17 கல்வி ஆண்டு பாதகமாகும் தற்போதுள்ள சட்டங்கள் மற்றும் ஆணைகளின்படி மருத்துவ பிரிவில் நுழைவு பெறுவதற்காக நேஷனல் எலிஜிபிலிட்டி கம் என்றன்ஸ் டெஸ்ட்டின் அடிப்படையில் தயார் செய்த ராங்க் லிஸ்ட்படி தகுதியுடையவரா அல்லது உரிமையுடையவரா என்றும்;

(ii) விண்ணப்பத்தில் குறிப்பிட்டுள்ள மாணவர்கள் 2016-17 கல்வி ஆண்டு படிப்பிற்கு முறைப்படி ஆஜராகியுள்ளனரா என்றும்;

(iii) மாணவர் பிற வகையில் படிப்பை தொடர உரிமையுடையவரா என்றும்;

(3) அரசு, சிறப்பு ஆணையின் மூலம் இந்த தேவைக்காக அதிகாரப்படுத்துகின்ற, அரசு செயலாளரின் பதவிக்கு குறைபாத, ஒரு அதிகாரியாக இருக்க வேண்டும். இந்த அவசரச்சட்டத்தின் கீழ் உள்ள ஒரு விண்ணப்பத்தை பரிசீலனை செய்வதற்குரிய திறனுடைய அதிகார இடம், திறனுடைய அதிகார இடத்திற்கு, அவ்வாறான விண்ணப்பம் சரியான முறையில் தீர்ப்பு கூறுவதற்கும் எந்த ஒரு நபரையும் அழைப்பாணை செய்யவோ அல்லது சாட்சியங்கள் தேவைப் படுவதற்கோ அதிகாரமுடையதாக இருக்கும்.

(4) இந்த பிரிவின்கீழ், முறைப்படுத்துவதற்குரிய விண்ணப்பம் கிடைக்கின்ற நிலையில், அரசு, மருத்துவ கல்வி இயக்குனரிடமிருந்து ஒரு அறிக்கை தேவைப்படவும், விண்ணப்பதாரரையும் எதிர்கட்சியர்களையும் தேவையெனில், பிற ஏதேனும் தொடர்புடைய நபரையோ, அவர்கள் கூறுவதைக் கேட்ட பிறகு விண்ணப்பத்தை பரிசீலனை செய்ய வேண்டியதும், இந்த அவசரச்சட்டத்தின்கீழ் கட்ட வேண்டிய முறைப்படுத்தல் கட்டணம் செலுத்துவதற்குரிய ஆணை உட்பட அதன்மீது ஆணை வெளியிடப்பட்ட வேண்டியதாகும்.

(5) அரசு, விண்ணப்பத்தை அனுமதிக்கும்போது சம்மந்தப்பட்ட ஒரு அறிவுரையை தொடர்புடைய பல்கலைக்கழகத்திற்கு அளிக்க வேண்டியதும் எந்த ஒரு பல்கலைக்கழக சட்டத்திலோ ஏதேனும் இயற்று சட்டத்திலோ அதன்கீழ் உருவாக்கப்பட்ட அவசரச்சட்டத்திலோ தற்போது அமலிலுள்ள பிற ஏதேனும் சட்டத்திலோ என்னதான் அடங்கியிருந்தாலும்,

பல்கலைக் கழகத்தில், அவ்வாறுள்ள மாணவர்களின் பெயர் சேர்ப்பதற்கு தேவையான ஆணைகள் பல்கலைக்கழகம் வெளியிட வேண்டியதும் அதற்கு பிறகு அவ்வாறான மாணவர்களை 2016-17 கல்வி ஆண்டு முதல் அந்த அறிவியல் பிரிவில் அவர்களின் படிப்பு பூர்த்திகரிப்பது வரை அந்த பல்கலைக்கழகத்திற்குக் கீழ் மருத்துவ அறிவியல் பிரிவில் ரெகுலர் மாணவர்களாக பரிசீலனை செய்யப்பட வேண்டியதாகும்.

விளக்கம்.—இந்த பிரிவின் தேவைக்காக “பல்கலைக்கழக சட்டம்” எனில் மாநில சட்டப்பேரவையால் நிறைவேற்றப்பட்ட ஒரு பல்கலைக்கழகம் நிறுவுவதற்கான ஒரு சட்டம் என்று பொருள்படும்.

4. திறனுடைய அதிகார மையம் செய்ய வேண்டிய விஷயங்கள்.—இந்த அவசரச் சட்டத்தின்கீழ் அளிக்கப்படுகின்ற முறைப்படுத்துவதற்குரிய ஒரு விண்ணப்பம் பரிசீலனை செய்யும் போது, அதிகாரமுடைய பதவி இடம்:-

(i) நுழைவிடம் கிடைத்த மாணவர் மருத்துவ பிரிவில் நுழைவு பெறுவதற்காக நேஷனல் எலிஜிபிலிட்டி கம் என்றன்ஸ் டெஸ்ட்டின் அடிப்படையில் தயார் செய்த ராங்க் அட்டவணைபடி தகுதி மற்றும் உரிமையுடையவரா என்றும் 2016-17 கல்வி ஆண்டு பாதகமாகும் அமலிலுள்ள விதி முறைப்படி பரிசீலனை செய்யப்படவேண்டும்.

(ii) அமலிலுள்ள பிற ஏதேனும் சட்டத்திற்கு எதிராக எந்த ஒரு மாணவரும் கல்லூரியில் தொடரவில்லை என்பதை உறுதிப்படுத்த வேண்டும்.

(iii) மாணவர்களை சமர்ப்பித்த விண்ணப்பங்களின் முறை பரிசீலனை செய்யப்பட்ட கூடாததாகும்;

(iv) நுழைவு மேற்பார்வை குழு முன் ஏதேனும் சாட்சியம் மற்றும் ஆவணம் ஆஜராகவில்லையெனில் பரிசீலனை செய்யப்பட கூடாததாகும்;

(v) மேலாண்மை ஒரு கட்டாய கட்டணமும் வாங்கவில்லை என்பதை உறுதிப்படுத்த வேண்டும்;

(vi) மேலாண்மை, கொள்ளை லாபம் எடுக்கவில்லை என்பதை உறுதிப்படுத்த வேண்டும்;

5. முறையான கட்டணம் செலுத்துதல்.—(1) இந்த அவசரச்சட்டத்தின்கீழ் நுழைவை வரிசைப்படுத்துவதற்குரிய ஒரு விண்ணப்பம் அரசு அனுமதிக்கும்போது, அவ்வாறுள்ள மருத்துவ கல்வி மேலாண்மை அவ்வாறுள்ள முறைப்படுத்துவதற்காக ஒவ்வொரு மாணவனும் மூன்று இலட்சம் ரூபாய் முறைப்படுத்தல் கட்டணமாக செலுத்த கடமைப்பட்டவராவார்.

(2) உட்பிரிவு (1)-ல் ஏற்பாடு செய்தபடி கட்டணம் சுமத்த பிரிவு 3-ன் உட்பிரிவு (3)-ன் கீழ் உள்ள அதிகாரமுடைய பதவி இடத்திற்கு அதிகாரமுடையதும் பிரிவு 3-ன் உட்பிரிவு (3)-ன்கீழ் வெளியிடுகின்ற ஆணையில் அது குறிப்பிடப்பட வேண்டியதுமாகும்.

பி. சதாசிவம்,
ஆளுநர்.